

ಶ್ರೀ ನೃಸಿಂಹಸ್ತುತಿ:

- 1) ಉದಯರವಿಸಹಸ್ರದ್ಯೋತಿತಂ ರೂಕ್ಷವೀಕ್ಷಂ ಪ್ರಳಯಜಲಧಿನಾದಂ ಕಲ್ಪಕೃದ್ವಹ್ನಿವಕ್ರಮ್ |
ಸುರಪತಿರಿಪುವಕ್ಷಚ್ಛೇದರಕ್ಷೋಕ್ಷಿತಾಂಗಂ ಪ್ರಣತಭಯಹರಂ ತಂ ನಾರಸಿಂಹಂ ನಮಾಮಿ ||
- 2) ಪ್ರಲಯರವಿಕರಾಲಾಕಾರರುಕ್ಷಕ್ರವಾಲಂ ವಿರಲಯದುರುರೋಚೇ ರೋಚಿತಾಶಾಂತರಾಲ |
ಪ್ರತಿಭಯತಮಕೋಪಾತ್ಮತ್ಯುತ್ಕಟೋಚ್ಛಾಟಹಾಸಿನ್ ದಹ ದಹ ನರಸಿಂಹಾಸಹ್ಯವೀರ್ಯಾಹಿತಂ ಮೇ ||
- 3) ಸರಸರಭಸಪಾದಾಪಾತಭಾರಾಭಿರಾವ ಪ್ರಚಕಿತಚಲಸಪ್ತದ್ವಂದ್ವಲೋಕಸ್ತುತಸ್ತಮ್ |
ರಿಪುರುಧಿರನಿಷೇಕೇಣೈವಶೋಣಾಂಘ್ರಿಶಾಲಿನ್ ದಹ ದಹ ನರಸಿಂಹಾಸಹ್ಯವೀರ್ಯಾಹಿತಂ ಮೇ ||
- 4) ತವ ಘನಘನಘೋಷೋ ಘೋರಮಾಘ್ರಾಯ ಜಂಘಾ ಪರಿಘಮಲಘುಮೂರೂವ್ಯಾಜತೇಜೋ ಗಿರಿಂ ಚ |
ಘನವಿಘಟಿತಮಾಗಾದ್ವೈತ್ಯಜಂಘಾಲಸಂಘೋ ದಹ ದಹ ನರಸಿಂಹಾಸಹ್ಯವೀರ್ಯಾಹಿತಂ ಮೇ ||
- 5) ಕಟಕಿಟಕರಾಜದ್ಧಾಟಕಾಗ್ರ್ಯಸ್ಥಲಾಭಾ ಪ್ರಕಟಪಟತಟಿತೇ ಸತ್ಕಟಿಸ್ಥಾತಿಪಟೀ |
ಕಟುಕಟುಕದುಷ್ಪಾಟೋಪದೃಷ್ಟಿಪ್ರಮುಷ್ಪೌ ದಹ ದಹ ನರಸಿಂಹಾಸಹ್ಯವೀರ್ಯಾಹಿತಂ ಮೇ ||
- 6) ಪ್ರಖರನಖರವಜ್ರೋತ್ಪಾತರೂಕ್ಷಾರಿವಕ್ಷ: ಶಿಖರಿಶಿಖರರಕ್ತೆರಾಕ್ತಸಂದೋಹ ದೇಹ |
ಸುವಲಿಭಶುಭಕುಕ್ಷೇ ಭದ್ರಗಂಭೀರನಾಭೇ ದಹ ದಹ ನರಸಿಂಹಾಸಹ್ಯವೀರ್ಯಾಹಿತಂ ಮೇ ||
- 7) ಸ್ಫುರಯತಿ ತವ ಸಾಕ್ಷಾತ್ಸೈವ ನಕ್ಷತ್ರಮಾಲಾ ಕ್ಷಪಿತದಿತಿಜವಕ್ಷೋವ್ಯಾಪ್ತನಕ್ಷತ್ರಮಾರ್ಗಮ್ |
ಅರಿದರಧರಜಾನ್ವಾಸಕ್ತಕಸ್ತದ್ವಯಾಹೋ ದಹ ದಹ ನರಸಿಂಹಾಸಹ್ಯವೀರ್ಯಾಹಿತಂ ಮೇ ||
- 8) ಕಟುವಿಕಟಸಟೌಘೋದ್ಭಟನಾದ್ಭುಷ್ಪಭೂಯೋ ಘನಪಟಲವಿಶಾಲಾಕಾಶಲಬ್ಧಾವಕಾಶಮ್ |
ಕರಪರಿಘವಿಮರ್ದಪ್ರೋದ್ಯಮಂ ಧ್ಯಾಯತಸ್ತೇ ದಹ ದಹ ನರಸಿಂಹಾಸಹ್ಯವೀರ್ಯಾಹಿತಂ ಮೇ ||

9) ಹರಲರದಲಘಿಷ್ಠೋತ್ಕಂಠದಷ್ಠೋಷ್ಠವಿದ್ಯುತ್ ಸಟಶರಕರಿನೋರ: ಪೀರಭಿತ್ನುಷ್ಠುನಿಷ್ಠಾಮ್ |

ಪರತಿ ನು ತವ ಕಂಠಾಧಿಷ್ಠಘೋರಾಂತ್ರಮಾಲಾ ದಹ ದಹ ನರಸಿಂಹಾಸಹ್ಯವೀರ್ಯಾಹಿತಂ ಮೇ ||

10) ಹೃತಬಹುಮಿಹಿರಾಭಾಸಹ್ಯಸಂಹಾರರಂಹೋ ಹುತವಹ ಬಹುಹೇತಿಹ್ರೇಪಿ ಕಾನಂತಹೇತಿ |

ಅಹಿತವಿಹಿತಮೋಹಂ ಸಂವಹನ್ ಸೈಂಹಮಾಸ್ಯಂ ದಹ ದಹ ನರಸಿಂಹಾಸಹ್ಯವೀರ್ಯಾಹಿತಂ ಮೇ ||

11) ಗುರುಗುರುಗಿರಿರಾಜತ್ಕಂದರಾಂತರ್ಗತೇ ವಾ ದಿನಮಣಿಮಣಿಶೃಂಗೇ ವಾಂತವಹ್ನಿಪ್ರದೀಪ್ತೇ |

ದಧದತಿಕಟುದಂಪ್ರೇ ಭೀಷಣೋಜ್ಜಿಹ್ವವಕ್ತ್ರೇ ದಹ ದಹ ನರಸಿಂಹಾಸಹ್ಯವೀರ್ಯಾಹಿತಂ ಮೇ ||

12) ಅಧರಿತವಿಬುಧಾಭಿಧ್ಯಾನಧೈರ್ಯಂ ವಿದೀಧ್ಯದ್ವಿವಿಧ ವಿಬುಧಧೀಶ್ರದ್ಧಾಪಿತೇಂದ್ರಾನಾಶಮ್ |

ವಿದಧದತಿಕಟಾಹೋದ್ಭಟ್ಟನೇದ್ಧಾಟ್ಟಹಾಸಂ ದಹ ದಹ ನರಸಿಂಹಾಸಹ್ಯವೀರ್ಯಾಹಿತಂ ಮೇ ||

13) ತ್ರಿಭುವನತ್ಯಣಮಾತ್ರತ್ರಾಣತ್ಯಷ್ಟಂ ತು ನೇತ್ರತ್ರಯಮತಿಲಘಿತಾರ್ಚಿರ್ವಿಷ್ಣವಾವಿಷ್ಣವಾದಮ್ |

ನವತರರವಿತಾಮ್ರಂ ಧಾರಯನ್ ರೂಕ್ಷವೀಕ್ಷಂ ದಹ ದಹ ನರಸಿಂಹಾಸಹ್ಯವೀರ್ಯಾಹಿತಂ ಮೇ ||

14) ಭ್ರಮದಭಿಭವಭೂಭೃದ್ಭೂರಿ ಭೂಭಾರಸದ್ಭಿಧ್ ಭಿದನವ ವಿಭವ ಭ್ರೂ ವಿಭ್ರ ಮಾದಭ್ರ ಶುಭ್ರ |

ಋಭುಭವಭಯಭೇತ್ತರ್ಭಾಸಿ ಭೋ ಭೋ ವಿಭೋಽಭೀರ್ಧಹ ದಹ ನರಸಿಂಹಾಸಹ್ಯವೀರ್ಯಾಹಿತಂ ಮೇ

||

15) ಶ್ರವಣಖಚಿತಚಂಚತ್ಕುಂಡಲೋಚ್ಚಂಡಗಂಡ ಭ್ರುಕುಟಿಕಟುಲಲಾಟಶ್ರೇಷ್ಠನಾಸಾರುಣೋಷ್ಠ: |

ವರದ ಸುರದ ರಾಜತ್ಕೇಸರೋತ್ಸಾರಿತಾರೇ ದಹ ದಹ ನರಸಿಂಹಾಸಹ್ಯವೀರ್ಯಾಹಿತಂ ಮೇ ||

16) ಪ್ರವಿಕಚಕಚರಾಜದ್ರತ್ನ ಕೋಟೀರಶಾಲಿನ್ ಗಲಗತಗಲದುಸ್ರೋದಾರರತ್ನಾಂಗದಾಡ್ಯ |

ಕನಕಕಟಕಾಂಚೀಶಿಂಜಿನೀ ಮುದ್ರಿಕಾವನ್ ದಹ ದಹ ನರಸಿಂಹಾಸಹ್ಯವೀರ್ಯಾಹಿತಂ ಮೇ ||

17) ಅರಿದರಮಸಿಖೇಱೌ ಬಾಣಚಾಪೇ ಗದಾಂ ಸನ್ಮುಸಲಮಪಿ ದಧಾನಃ ಪಾಶವರ್ಯಾಂಕುಶೌ ಚ |

ಕರಯುಗಲಧೃತಾಂತ್ರಸ್ರಗ್ವಿಭಿನ್ನಾರಿವಕ್ಷೋ ದಹ ದಹ ನರಸಿಂಹಾಸಹ್ಯವೀರ್ಯಾಹಿತಂ ಮೇ ||

18) ಚಟ ಚಟ ಚಟ ದೂರಂ ಮೋಹಯ ಭ್ರಾಮಯಾರೀನ್ ಕಡಿ ಕಡಿ ಕಡಿ ಕಾಯಂ ಜ್ವಾರಯ ಸ್ಪೋಟಯಸ್ವ |

ಜಹಿ ಜಹಿ ಜಹಿ ವೇಗಂ ಶಾತ್ರವಂ ಸಾನುಬಂಧಂ ದಹ ದಹ ನರಸಿಂಹಾಸಹ್ಯವೀರ್ಯಾಹಿತಂ ಮೇ ||

19) ವಿಧಿಭವವಿಭುಧೇಶಭ್ರಾಮಕಾಗ್ನಿಸ್ಫುಲಿಂಗ ಪ್ರಸವಿವಿಕಟದಂಷ್ಠೋಜ್ಜಿಹ್ವವಕ್ತ್ರ ತ್ರಿನೇತ್ರ |

ಕಲ ಕಲ ಕಲ ಕಾಮಂ ಪಾಹಿ ಮಾಂ ತೇ ಸುಭಕ್ತಂ ದಹ ದಹ ನರಸಿಂಹಾಸಹ್ಯವೀರ್ಯಾಹಿತಂ ಮೇ ||

20) ಕುರು ಕುರು ಕರುಣಾಂ ತಾಂ ಸಾಂಕುರಾಂ ದೈತ್ಯಪೂತೇ ದಿಶ ದಿಶ ವಿಶದಾಂ ಮೇ ಶಾಶ್ವತೀಂ ದೇವದೃಷ್ಟಿಮ್ |

ಜಯ ಜಯ ಜಯ ಮೂರ್ತೇಽನಾರ್ತಜೇತವ್ಯಪಕ್ಷಂ ದಹ ದಹ ನರಸಿಂಹಾಸಹ್ಯವೀರ್ಯಾಹಿತಂ ಮೇ ||

21) ಸ್ತುತಿರಿಹಮಹಿತಘ್ನೀ ಸೇವಿತಾ ನಾರಸಿಂಹೀ ತನುರಿವ ಪರಿಶಾಂತಾ ಮಾಲಿನೀ ಸಾಽಭಿತೋಽಲಮ್ |

ತದಖಿಲಗುರುಮಾಗ್ರ್ಯ ಶ್ರೀಧರೂಪಾಲಸದ್ಧಿಃ ಸುನಿಯಮನಯಕೃತ್ಯೈಃ ಸದ್ಗುಣೈರ್ನಿತ್ಯಯುಕ್ತಾಃ ||

22) ಲಿಕುಚತಿಲಕಸೂನುಃ ಸದ್ಧಿತಾರ್ಥಾನುಸಾರೀ ನರಹರಿನುತಿಮೇತಾಂ ಶತ್ರುಸಂಹಾರಹೇತುಮ್ |

ಅಕೃತಸಕಲಪಾಪಧ್ವಂಸಿನೀಂ ಯಃ ಪಠೇತ್ತಾಂ ವ್ರಜತಿ ನೃಹರಿಲೋಕಂ ಕಾಮಲೋಭಾದ್ಯಸಕ್ತಃ ||

ಇತಿ ಕವಿಕುಲತಿಲಕ ಶ್ರೀತ್ರಿವಿಕ್ರಮಪಂಡಿತಾಚಾರ್ಯಸುತ ನಾರಾಯಣಪಂಡಿತಾಚಾರ್ಯ ವಿರಚಿತಂ

ಶ್ರೀನೃಸಿಂಹಸ್ತುತಿಃ

-----*****-----